

संक्षिप्त

सीएम की यात्रा को लेकर निरीक्षण

बांसवाड़ा, (निसं)। आगामी 16 मार्च को मुख्यमंत्री भजनलाल शर्मा की प्रस्तावित यात्रा को लेकर प्रशासनिक तैयारियां तेज हो गई हैं। इसी के तहत जिला कलेक्टर डॉ. इंद्रजीत यादव ने वेपेश्वर धाम पहुंचकर जिले को पार्किंग व्यवस्थाओं का जायजा लेते हुए अधिकारियों को सुरक्षा, पेयजल, विद्युत, पार्किंग, यातायात और बैठने की व्यवस्था सहित सभी जरूरी तैयारियों समय पर पूर्ण करने के निर्देश दिये। उन्होंने कहा कि मुख्यमंत्री की यात्रा के दौरान आने वाले श्रद्धालुओं और आमजन को किसी प्रकार की असुविधा नहीं होनी चाहिए। इस अवसर पर पुलिस और प्रशासनिक अधिकारियों के साथ विभिन्न विभागों के अधिकारी भी मौजूद रहे। कलेक्टर ने अधिकारियों को व्यवस्थित और सुचारु रूप से कार्यक्रम संपन्न कराने के लिए समन्वय के साथ कार्य करने के निर्देश दिए।

झांसा देकर वृद्धा की जमीन हड़पी

उदयपुर, (कासं)। पेशन दिवाने का झांसा देकर पीडिता की जमीन हड़पने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित चम्पा पत्नी भेरा मृणा निवासी रोड़ा सोमावत बिलख ऋषभदेव ने आरोपी शालीलाल पुत्र नानाजी मीणा निवासी किकावत ओडा ऋषभदेव व साथी के खिलाफ प्रकरण दर्ज करवाया जिसमें उसने बताया कि 19 सितंबर 25 को आरोपी मुझे पेशन दिवाने के बहाने अपने साथ ले गए। जहां मेरे पति की मृत्यु के बाद मेरे नाम पर आई जमीन को अपने नाम रजिस्ट्री करवा ली। इस मामले में पुलिस ने प्रकरण दर्ज कर जांच शुरू की।

सामान चोरी, मामला दर्ज

उदयपुर, (कासं)। टीडी थाना पुलिस ने वेस्ट जावर मोचिया से सामान चोरी करने वालों के खिलाफ प्रकरण दर्ज किया। पुलिस से प्राप्त जानकारी के अनुसार पीडित सतीश पुत्र रामनमा निवासी आन्द्रप्रदेश हॉल जावमाइन्स ने अज्ञात आरोपियों के खिलाफ प्रकरण दर्ज करवाया। जिसमें उसने बताया कि 4 मार्च 26 को टीडी स्थित जावमाइन्स मोचिया वेस्ट की दिवार फंद कर अंदर घुस कर चोर कॉपर केबल व अन्य सामान चुरा ले गए।

सतर्कता समिति की बैठक 19 को

उदयपुर, (कासं)। जिला जन अभियोग निराकरण एवं सतर्कता समिति की बैठक 19 मार्च को सुबह 10.30. बजे जिला कलेक्टर की अध्यक्षता में कलेक्ट्रेट परिसर स्थित राजस्थान संपर्क आईटी केंद्र में आयोजित होगी। प्रभारी अधिकारी सतर्कता एवं एडीएम सिटी जिल्दर ओझा ने बताया कि पूर्व में पंजीकृत प्रकरणों की प्रगति भिजवाने तथा बैठक में सभी संबंधित अधिकारियों को समय पर उपस्थित रहने के निर्देश दिए।

विधानसभा अध्यक्ष कल उदयपुर में

उदयपुर, (कासं)। राजस्थान विधानसभा के अध्यक्ष श्री वासुदेव देवनानी शनिवार 14 मार्च को उदयपुर प्रवास पर रहेंगे। वनानी 14 मार्च को दोपहर 2.30 बजे सड़क मार्ग से नाथद्वारा से उदयपुर पहुंचेंगे। इसके पश्चात शाम 4 बजे स्थानीय कार्यक्रम में भाग लेंगे।

राजस्थान दिवस समारोह की तैयारियों को लेकर दिये निर्देश



राजस्थान दिवस समारोह के तहत आयोजित होने वाले कार्यक्रमों की तैयारियों को लेकर बैठक जिला कलेक्टर डॉ. इंद्रजीत यादव।

बांसवाड़ा, (निसं)। राजस्थान दिवस समारोह 2026 के तहत जिले में आयोजित होने वाले विभिन्न कार्यक्रमों की तैयारियों को लेकर जिला कलेक्टर डॉ. इंद्रजीत यादव की अध्यक्षता में बैठक हुई। बैठक में जिला कलेक्टर ने एक-एक कर विभिन्न कार्यक्रमों के आयोजन पर चर्चा कर अधिकारियों को सफल एवं सुव्यवस्थित आयोजन के लिए आवश्यक निर्देश दिए। राजस्थान दिवस समारोह के अंतर्गत जिले में 14 से 19 मार्च तक विभिन्न कार्यक्रमों का आयोजन किया जाएगा। कलेक्टर ने संबंधित विभागों को आपसी समन्वय के साथ कार्य करते हुए प्रत्येक गतिविधि का प्रभावी

‘पर्व व उत्सव समृद्ध सांस्कृतिक परंपरा के प्रतीक’

राजसमंद, (निसं)। विधायक दीपति किरण विधायक दीपति किरण माहेश्वरी ने आरोग्य, आयुष्य और स्वच्छता की अधिष्ठात्री देवी माँ शीतला माता के पावन पूजन किया तथा पीपल वृक्ष की परिक्रमा कर समस्त क्षेत्रवासियों के सुख, समृद्धि और उत्तम स्वास्थ्य की कामना की। विधायक दीपति किरण विधायक दीपति किरण माहेश्वरी ने कहा कि माँ शीतला माता का यह पावन पर्व भारतीय संस्कृति में स्वास्थ्य, स्वच्छता और सेवा भाव का विशेष संदेश देता है। उन्होंने कहा कि यह पर्व हमें समाज में स्वच्छता बना, रखने और एक-दूसरे के प्रति सहयोग तथा सेवा की भावना को सुदृढ़ करने की प्रेरणा देता है।

उन्होंने बताया कि पर्व और उत्सव हमारी समृद्ध सांस्कृतिक परंपरा के प्रतीक हैं, जो समाज में सामाजिक समरसता को मजबूत करने के साथ-साथ वैज्ञानिक दृष्टिकोण को भी प्रोत्साहित करते हैं। ऐसे पर्व लोगों को प्रकृति, स्वास्थ्य और सामुदायिक जीवन के महत्व से भी जोड़ते हैं। विधायक दीपति किरण विधायक दीपति किरण माहेश्वरी ने कहा कि राज्य और केंद्र सरकार द्वारा भी जन स्वास्थ्य, स्वच्छता और जनकल्याण को प्राथमिकता देते हुए विभिन्न योजनाएं संचालित की जा रही हैं, जिनका उद्देश्य समाज के प्रत्येक वर्ग को स्वस्थ और सुरक्षित जीवन उपलब्ध कराना है। उन्होंने शीतला माता से प्रार्थना करते हुए कहा कि देवी का आशीर्वाद सभी के जीवन में सुख-समृद्धि, उत्तम स्वास्थ्य और निरंतर उन्नति लेकर आए।

एमएमबी ग्रुप नेपक्षियों के लिए बांधे परिंड़े



कपड़े की थैलियों का वितरण किया।

डूंगरपुर, (निसं)। एमएमबी ग्रुप डूंगरपुर की ओर से पर्यावरण प्रेमी चिरंई सिंह बेडसा के निवास पर पक्षियों के लिए परिंड़े बांधकर उसमें दाना-पानी की व्यवस्था की।

सदर नूर मोहम्मद मकरानी ने बताया कि अभी प्रदेश में भीषण गर्मी

जिला कलेक्टर ने बीपीसीएल गैस प्लांट का किया अवलोकन

उदयपुर, (कासं)। वर्तमान में मध्यपूर्व एशिया में युद्ध की परिस्थितियों के मद्देनजर उदयपुर जिला प्रशासन भी अलर्ट मोड है तथा जिला कलेक्टर नमित मेहता के नेतृत्व में प्रशासन लगातार गतिविधियों की मॉनिटरिंग कर रहा है। इसी क्रम में गुरुवार को जिला कलेक्टर नमित मेहता ने साकरोदा स्थित भारत पेट्रोलियम कॉर्पोरेशन लिमिटेड (बीपीसीएल) के एलपीजी गैस प्लांट का दौरा कर गैस की मांग एवं आपूर्ति की वर्तमान स्थिति की समीक्षा की। इस

जिला कलेक्टर नमित मेहता ने साकरोदा स्थित भारत पेट्रोलियम कॉर्पोरेशन लिमिटेड (बीपीसीएल) के एलपीजी गैस प्लांट का दौरा कर गैस की मांग एवं आपूर्ति की वर्तमान स्थिति की समीक्षा की

दौरान उन्होंने गैस प्लांट की व्यवस्थाओं का अवलोकन करते हुए अधिकारियों से वितरण प्रणाली, भंडारण क्षमता तथा आपूर्ति प्रबंधन के संबंध में विस्तृत जानकारी प्राप्त की।

निरीक्षण के दौरान बीपीसीएल के स्थानीय अधिकारियों ने कलेक्टर को अवगत कराया कि जिले में घरेलू रसोई गैस की आपूर्ति पूरी तरह सामान्य है



साकरोदा स्थित बीपीसीएल गैस प्लांट का अवलोकन करते जिला कलेक्टर मेहता व अन्य अधिकारी।

और उपभोक्ताओं की मांग के अनुसार सिलेंडरों की पर्याप्त उपलब्धता सुनिश्चित की जा रही है। उन्होंने बताया कि गैस वितरण की पूरी प्रक्रिया निर्धारित मानक संचालन प्रक्रिया (एसओपी) के अनुरूप संचालित की जा रही है, जिससे उपभोक्ताओं को किसी प्रकार की असुविधा नहीं हो।

कलेक्टर मेहता ने गैस प्लांट परिसर का निरीक्षण करते हुए भंडारण व्यवस्था, सुरक्षा मानकों तथा सिलेंडर भराई की प्रक्रिया को भी देखा। उन्होंने अधिकारियों से प्लांट में अपनाई जा रही मानक संचालन प्रक्रिया (एसओपी) के बारे में जानकारी ली और निर्देश दिए कि सुरक्षा एवं गुणवत्ता से जुड़े सभी

मानकों का कड़ाई से पालन सुनिश्चित किया जाए। इस अवसर पर कलेक्टर ने आमजन से संबंधित शिकायत निवारण तंत्र को भी जानकारी प्राप्त की। उन्होंने अधिकारियों से कहा कि गैस आपूर्ति से जुड़ी किसी भी प्रकार की शिकायत या समस्या आने पर उसका त्वरित एवं प्रभावी समाधान किया जाए, ताकि उपभोक्ताओं को परेशानी का सामना न करना पड़े।

इस अवसर पर जिला कलेक्टर मेहता ने आमजन से अपील करते हुए कहा कि जिले में घरेलू रसोई गैस की आपूर्ति पूरी तरह सामान्य है, इसलिए किसी भी प्रकार की अफवाहों या पैनिक की स्थिति में आने की आवश्यकता नहीं

है। प्रशासन और संबंधित एजेंसियां नियमित रूप से आपूर्ति व्यवस्था पर निगरानी बनाए रखें। निरीक्षण के दौरान जिला रसद अधिकारी प्रथम एवं प्रशिक्षु सुधीर डबास, डीएसओ द्वितीय मनीष भटनागर सहित रसद विभाग के अन्य अधिकारी भी उपस्थित रहे।

जिला रसद अधिकारी ने बताया कि नवीन दिशा-निर्देशों के अंतर्गत घरेलू गैस उपभोक्ताओं के लिए गैस बुकिंग के बीच न्यूनतम 25 दिवस का अंतराल निर्धारित किया गया है। अतः उपभोक्ता निर्धारित अवधि पूर्ण होने के पश्चात ही गैस सिलेंडर की बुकिंग कराएँ, ताकि उन्हें किसी प्रकार की असुविधा का सामना न करना पड़े।

गीतांजली मेडिकल कॉलेज में अत्यंत दुर्लभ 'बीएम' ब्लड ग्रुप की पहचान

उदयपुर, (कासं)। गीतांजली मेडिकल कॉलेज एवं हॉस्पिटल, उदयपुर के ब्लड सेंटर में बी रक्त समूह के एक अत्यंत दुर्लभ उपप्रकार 'बीएम' की सफलतापूर्वक पहचान की गई है। यह महत्वपूर्ण खोज नियमित रक्तदान जाँच के दौरान सामने आई, जो संस्थान में अपनाए जा रहे उच्च स्तरीय परीक्षण मानकों और विशेषज्ञता को दर्शाती है।

प्राप्त जानकारी के अनुसार, एक महिला रक्तदाता की रूटीन ब्लड ग्रुप जाँच के दौरान परिणाम सामान्य से भिन्न पाए गए। प्रारंभिक परीक्षण में रक्त समूह स्पष्ट रूप से निर्धारित नहीं हो सका। इसके बाद रक्तदाना औषधि विभाग की टीम ने रक्त एवं सलाइवा (लार) के सैपल की विस्तृत एवं विशेष जाँच की। उन्नत सेरोलॉजिकल परीक्षण के बाद यह पुष्टि हुई कि यह बी रक्त समूह का दुर्लभ

डॉ. अजय कुमार ने बताया कि ऐसे मामलों में लाल रक्त कणों की सतह पर बी एंटीजन की मात्रा अत्यंत कम होती है

उपप्रकार बीएम है। रक्तदाना औषधि विभाग के प्रभारी डॉ. अजय कुमार ने बताया कि ऐसे मामलों में लाल रक्त कणों की सतह पर बी एंटीजन की मात्रा अत्यंत कम होती है।

इसी कारण प्रारंभिक जाँच में यह कई बार 'ओ' रक्त समूह जैसा प्रतीत हो सकता है। यदि बिना विस्तृत परीक्षण के किसी अन्य समूह का रक्त चढ़ा दिया जाए तो मरीज में गंभीर रिएक्शन होने की संभावना रहती है। उन्होंने आगे बताया कि


क्वड ब्लड ग्रुप वाले व्यक्ति को रक्त चढ़ाने से पहले विशेष रूट्स-मैच कम्पैटिबिलिटी परीक्षण करना अनिवार्य होता है, जिससे रक्तानाथ की पूर्ण सुरक्षा सुनिश्चित की जा सके। विशेषज्ञों के अनुसार विक बी जैसे दुर्लभ रक्त प्रकारों की पहचान के लिए उन्नत प्रयोगशाला तकनीक, विशेष सेरोलॉजिकल परीक्षण तथा अनुभवी टीम की आवश्यकता होती है। सामान्य जाँच में ऐसे उपप्रकार कई बार पहचान से छूट सकते हैं। यह उपलब्धि गीतांजली ब्लड सेंटर में अपनाए जा रहे उच्च गुणवत्ता मानकों, सतर्क जाँच प्रक्रिया और सुरक्षित रक्तदान सेवाओं के प्रति प्रतिबद्धता को दर्शाती है।

इस अवसर पर डॉ. अजय कुमार ने कहा, दुर्लभ रक्त समूहों की समय पर और सटीक पहचान मरीजों की सुरक्षा के लिए अत्यंत महत्वपूर्ण है।

ख्यालीलाल मालवीय बने इंटक राजस्थान के मुख्य सलाहकार

उदयपुर, (कासं)। श्रमिक संगठन इंडियन नेशनल ट्रेड यूनियन कांग्रेस की प्रदेश इकाई राष्ट्रीय मजदूर कांग्रेस राजस्थान की नई कार्यसमिति घोषित की गई है।

जारी सूची में वरिष्ठ समाजसेवी ख्यालीलाल मालवीय को संगठन का मुख्य सलाहकार नियुक्त किया गया है। यह नियुक्ति प्रदेश अध्यक्ष जगदीश राज श्रीमाली की ओर से जारी कार्यसमिति सूची में की गई है। ख्यालीलाल मालवीय लंबे समय से सामाजिक गतिविधियों और श्रमिक हितों से जुड़े कार्यों में सक्रिय रह रहे हैं। संगठन के वरिष्ठ अधिकारियों का मानना



ख्यालीलाल मालवीय।

है कि अनुभव और मार्गदर्शन से प्रदेश में श्रमिकों से जुड़े मुद्दों को प्रभावी ढंग से

उठाने में मदद मिलेगी तथा मजदूर वर्ग के अधिकारों की आवाज को और मजबूती मिलेगी। उनकी नियुक्ति पर श्रमिक संगठनों, सामाजिक कार्यकर्ताओं और शुभचिंतकों ने प्रशंसा व्यक्त करते हुए उन्हें बधाई दी है। पदाधिकारियों ने विश्वास जताया कि मालवीय के मार्गदर्शन में संगठन प्रदेश में श्रमिकों के हितों की रक्षा, उनके अधिकारों की पैरवी तथा संगठनात्मक गतिविधियों को और गति देने का कार्य करेगा संगठन से जुड़े लोगों ने कहा कि मुख्य सलाहकार के रूप में मालवीय का अनुभव और सक्रियता संगठन के लिए उपयोगी सिद्ध होगी।

दो दिवसीय राज्य स्तरीय कृषक सेमिनार शुरू

राजसमंद, (निसं)। उद्यान विभाग द्वारा अईकृत बागवानी कृषक मिशन के तहत दो दिवसीय राज्य स्तरीय कृषक सेमिनार का शुभारम्भ गुरुवार को हुआ। उप निदेशक उद्यान कल्प वर्मा ने बताया कि सेमिनार में राजसमंद, उदयपुर, पाली, ब्यावर, भीलवाड़ा तथा चित्तौड़गढ़ जिलों से बड़ी संख्या में किसान भाग ले रहे हैं। कार्यक्रम में किसानों को बागवानी, फल, सब्जीए मसाले तथा उच्च मूल्य वाली फसलों के उत्पादन और आधुनिक तकनीकों की जानकारी दी जा रही है।

कृषक सेमिनार में कृषि संयुक्त


निदेशक बी.एस. राठी उद्यान विभाग के उप निदेशक कल्प वर्मा, जयपुर आईएचसीसी से आए विशेषज्ञ सत्यनारायण चौधरी, उदयपुर से उप निदेशक उद्यान कल्प वर्मा ने बताया कि सेमिनार में राजसमंद, उदयपुर, पाली, ब्यावर, भीलवाड़ा तथा चित्तौड़गढ़ जिलों से बड़ी संख्या में किसान भाग ले रहे हैं। कार्यक्रम में किसानों को बागवानी, फल, सब्जीए मसाले तथा उच्च मूल्य वाली फसलों के उत्पादन और आधुनिक तकनीकों की जानकारी दी जा रही है।

सेमिनार को संबोधित करते हुए वक्ताओं ने कहा कि किसान देश की ताकत है और उसकी समृद्धि हम सबकी प्राथमिकता है।

पीएमसीएच में युवक की स्पाइनल कॉर्ड से निकाला दुर्लभ ट्यूमर

उदयपुर, (कासं)। पेंसिल्वेनिया मेडिकल कॉलेज एंड हॉस्पिटल के अस्थि रोग विभाग के चिकित्सकों ने एक 18 वर्षीय किशोर को स्पाइनल कॉर्ड में मौजूद दुर्लभ ट्यूमर का सफलतापूर्वक ऑपरेशन कर उसे फिर से अपने पैरों पर खड़ा उसे अपाहिज होने से बचा लिया है। यह सर्जरी न केवल तकनीकी रूप से चुनौतीपूर्ण थी, बल्कि मरीज की कम उम्र ने इसे और भी संवेदनशील बना दिया था।

दरअसल सलुम्बर निवासी 18 वर्षीय नानालाल पिछले तीन महीनों से अपने बाएँ पैर में लगातार बढ़ती कमजोरी और चल्नबने में परेशानी हो रही थी। मरीज ने स्थानीय चिकित्सक को दिखाया लेकिन फायदा नहीं हुआ। मरीज की बिगड़ती हालत को देखते हुए परिजन उसे पेंसिल्वेनिया हॉस्पिटल लेकर आए जहाँ अस्थि रोग विभागाध्यक्ष डॉ. सुभाष शर्मा के नेतृत्व में डॉ. एमानुअल भोरे ने उसकी जाँच की मरीज की एमआरआई कराई, जिसके माध्यम से स्पाइनल कॉर्ड में एक ट्यूमर नसों के दबाव का कारण बन रहा था, जिससे मरीज पर लकवे का खतरा मंडरा रहा था।



उदयपुर के पीएमसीएच में 18 वर्षीय युवक की स्पाइनल कॉर्ड से दुर्लभ ट्यूमर निकाला।

स्पाइन सर्जन डॉ. एमानुअल भोरे ने बताया कि मरीज की तुरन्त सर्जरी जरूरी था। विभागाध्यक्ष डॉ. सुभाष शर्मा के नेतृत्व में की गई इस जटिल स्पाइन सर्जरी में चिकित्सकों की टीम ने टी6/टी7 लेमिनेक्टॉमी प्रक्रिया अपनाई, जिसके माध्यम से स्पाइनल कॉर्ड का उपयोग कर रीढ़ को मजबूती प्रदान की। इस सफल ऑपरेशन में डॉ. सुभाष शर्मा के नेतृत्व में स्पाइन सर्जन डॉ. एमानुअल

भोरे, डॉ. मोहित, डॉ. रूचि त सुधार और डॉ. पुलकित, एमएससीएस विभाग से डॉ. प्रकाश आँडिया, डॉ. रवींद्र सिंह, डॉ. अरविंद के साथ ओटी इंचार्ज सुभाष शर्मा, मन्ना लाल और नाश्री की टीम का योगदान रहा। डॉ. एमानुअल भोरे ने बताया कि इंद्राव्यूथल एक्ट्यूएटिव ड्यूमर होने की दर प्रति 1,00,000 व्यक्तियों पर मात्र 0.3 से 0.4 केस प्रति वर्ष है।

सार-समाचार

चार माह से लंबित मानदेय भुगतान की मांग डूंगरपुर, (निसं)। राजस्थान मिड डे मील वर्कर्स यूनियन सीट्वा डूंगरपुर की जिला कमेटी के जिलाध्यक्ष जीवतराम भांगोरा के नेतृत्व में मिड डे मील कर्मियों के चार माह से लंबित मानदेय भुगतान की मांग को लेकर जिला कलेक्टर को ज्ञापन सौंपा। ज्ञापन में बताया कि जिले के मिड डे मील कर्मियों का पिछले चार महीनों से मानदेय बकाया है, जिससे कर्मियों को आर्थिक कठिनाइयों का सामना करना पड़ रहा है। यूनियन ने जिला प्रशासन से शीघ्र बकाया मानदेय का भुगतान करवाने की मांग की। यूनियन के प्रतिनिधियों ने कहा कि यदि जल्द ही मिड डे मील कर्मियों का लंबित मानदेय जारी नहीं किया गया तो कर्मियों को आंदोलन के लिए मजबूर होना पड़ेगा, जिसकी पूरी जिम्मेदारी प्रशासन की होगी। इस दौरान हरीश भाई राठे, कमला संकर, गौतमलाल सहित यूनियन के कई पदाधिकारी और कार्यकर्ता उपस्थित रहे। उन्होंने जिला कलेक्टर से मिड डे मील कर्मियों की समस्याओं का शीघ्र समाधान करने और चार माह से बकाया मानदेय का तुरंत भुगतान करवाने की मांग की। भांगोरा ने बताया कि सरकार द्वारा अल्प मानदेय के नाम पर कुक-कम-हेल्थर का भारी शोषण किया जा रहा है, स्कूल में दूध गर्म कर बच्चों को पिलाने का मानदेय भी पिछले वर्ष से बकाया है दूध गर्म करने का मानदेय दिलाने की मांग की है।

प्रधानमंत्री का पुतला फूँका

उदयपुर, (कासं)। उदयपुर सहित पूरे प्रदेशभर में रसोई गैस सिलेंडर की बढ़ती कीमती और कॉमर्सियल गैस सिलेंडर की आपूर्ति रोकने को लेकर कांग्रेस ने विरोध जताया है। गुरुवार को उदयपुर शहर कांग्रेस कमेटी की ओर से कलेक्ट्रेट के बाहर विरोध प्रदर्शन किया गया। शहर कांग्रेस जिला अध्यक्ष फतेह सिंह राठी के नेतृत्व में कलेक्ट्रेट के बाहर कांग्रेसियों ने केंद्र और राज्य सरकार के खिलाफ नारेबाजी करते हुए प्रधानमंत्री नरेंद्र मोदी का पुतला फूँका। कांग्रेसियों ने इसके बाद शहर अध्यक्ष फतेहसिंह राठी के साथ राष्ट्रपति के नाम एडीएम को ज्ञापन सौंपा। कलेक्ट्रेट के बाहर मुख्य सड़क पर कांग्रेस ने क्रीब आधे घंटे तक विरोध प्रदर्शन कर सरकार को सख्त कदम उठाने की मांग का ज्ञापन के बाद मोडिया से बातचीत में राठी ने कहा कि गैस सिलेंडर के दाम बढ़ा दिए। जिसके बाद अब सिलेंडर को लेकर मारामारी हो गई और जनता परेशान हो रही है। राठी ने कहा कि आम जनता को परेशानी नहीं हो इसके लिए सरकार को सख्त कदम उठाने चाहिए। प्रदर्शन के दौरान पूर्व विधायक त्रिलोक पूर्बिया, कांग्रेस नेता सुरेश श्रीमाली, पंकज शर्मा, शिव मेनारिया, पंकज सुखवाल समेत कई नेता कार्यकर्ता मौजूद रहे।

फिरोज खान प्रदेश सचिव नियुक्त

उदयपुर, (कासं)। कांग्रेस अल्पसंख्यक विभाग के राष्ट्रीय अध्यक्ष इमरान प्रतापगढ़ी द्वारा राजस्थान प्रदेश कांग्रेस कमेटी अल्पसंख्यक विभाग ने उदयपुर से फिरोज खान अब्बासी को प्रदेश सचिव नियुक्त किया गया। यह जानकारी एनएसयूआई के पूर्व राष्ट्रीय उपाध्यक्ष इजहार हुसैन ने दी। अब्बासी ने कहा कि वे पार्टी द्वारा दी गई जिम्मेदारी को पूरी निष्ठा के साथ निभाते हुए संगठन को मजबूत करने और समाज के मुद्दों को उठाने का कार्य करेंगे। फिरोज खान ने राहुल गांधी (लोकसभा नेता प्रतिपक्ष), मल्लिकार्जुन खरणा (राष्ट्रीय अध्यक्ष, भारतीय राष्ट्रीय कांग्रेस), इमरान प्रतापगढ़ी (राष्ट्रीय अध्यक्ष, कांग्रेस अल्पसंख्यक विभाग एवं राज्यसभा सांसद), एम.डी. चौधवार (प्रदेश अध्यक्ष, राजस्थान प्रदेश कांग्रेस कमेटी अल्पसंख्यक विभाग), रियाज हुसैन (पूर्व पार्षद, पूर्व उपाध्यक्ष, उदयपुर शहर जिला कांग्रेस कमेटी) तथा मोहम्मद अयूब (पूर्व पार्षद, निवर्तमान उपाध्यक्ष, कादर खान महासचिव- देहात कांग्रेस कमेटी), मुल्ताफा शेख (अम्बेडकर मंडल अध्यक्ष), राशिद खान (पूर्व पार्षद) एवं शीर्ष नेतृत्व का आभार जताया।

राज्यमंत्री डॉ बाघमार आज आएंगे

उदयपुर, (कासं)। सार्वजनिक निर्माण विभाग, महिला एवं बाल विकास तथा महिला अधिकारिता विभाग राज्यमंत्री डॉ मंजू बाघमार 13 मार्च से उदयपुर के प्रवास पर रहेंगे। डॉ बाघमार शुक्रवार सुबह विमान से डबोक एयरपोर्ट पहुंचेंगे।

MOHANLAL SUKHADIA UNIVERSITY
UDAIPUR-313039
Estate Office E-Tender Notice-20
No. EO/MLSU/E-Tender/2025-26/781 Dated-07/03/2026
NB CODE: SU12526A0073 UBN No: SU12526NS0800152 to 00161. 00163 to 00166 & SU12526NS08002
Bid for Miscellaneous work at, M.L.S. University, Udaipur are invited from interested bidders upto at 5:00 PM. on Dt. 23/03/2026. Other Participants of the bid may be visited on the procurement portal. (http://www.sppp.raj.nic.in) of the state and www.mlsu.ac.in departmental website. Executive Engineer

प्रारूप-10 (नियम-6(7) देखिए)
कार्यालय प्राधिकृत अधिकारी एवं आयुक्त नगरपरिषद राजसमंद
सं.9890 लोक सूचना दिनांक: 10.3.26
श्री खमणाम पित्त श्री गुलामर बलाई निवासी गोवल तहसील कुम्भलगढ़ जिले राजसमंद एवं श्री फनालाल पित्त श्री कुशाल मेघवाल निवासी जोशियों की मादड़ी नाथद्वारा तहसील नाथद्वारा जिला राजसमंद इस कार्यालय में नीचे उल्लिखित भूमि का गैर कृषि प्रयोजन के उपयोग हेतु हेतु सूचना के अपने अधिभूति अधिकारों के निर्वापन के लिए आवेदन प्रस्तुत किया है, अर्थात्-
क्र. नहरसिल का नाम सं. जिले सहित ग्राम का नाम खसरा संख्या क्षेत्र
1. राजसमंद निकोत्तार 1146/546 रकबा 0.0755 हेक्टर
इसलिए इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राजसमंद नगरपालिका अधिनियम 1956 की धारा 90-क और राजस्थान अधिभूति अधिनियम 1955 की धारा 63 के अधीन पूर्वीक प्रयोजनों के लिए भूमि के उपयोग हेतु अनुमति प्रदान करने और अधिभूति अधिकारों के निर्वापन पर कोई आशय है तो वह इस नोटिस के प्रकाशन के 7 दिन के भीतर- भीतर किसी भी कार्यदिवस पर कार्यालय समय के दौरान अशोकाक्षरकारों के समक्ष समर्थक दस्तावेजों के साथ अपने आशय प्रस्तुत कर सकेगा। उपरोक्त नियत समय के भीतर- भीतर किसी आशय के अभाव में यह समझा जावेगा कि किसी को आशय नहीं है और तदनुसार मामले का निपटारा किया जायेगा। यह सूचना भेरे हस्ताक्षर और मुहर के अधीन आज दिनांक: को जारी की गयी। प्राधिकृत अधिकारी एवं आयुक्त, नगरपरिषद, राजसमंद

फॉर्म सं. URC-2
अध्याय XXI के भाग- I के अंतर्गत पंजीकरण के संबंध में सूचना हेतु विज्ञापन
(कंपनी अधिनियम, 2013 की धारा 374 (1) तथा कंपनियों (Authorised to Register) Rules, 2014 के नियम 4 (1) के अंतर्गत)
1. यह सूचित किया जाता है कि कंपनी अधिनियम, 2013 की धारा 366 की उपधारा (2) के प्रावधानों के अनुसार VALIYA LOGISTICS LLP (LLPIN: AAN-0707), एक लिमिटेड लाइबिलिटी पार्टनरशिप, को शेयरों द्वारा सीमित कंपनी के रूप में पंजीकृत करने हेतु Registrar of Companies, Central Registration Centre (CRC), Indian Institute of Corporate Affairs (IICA), Plot No. 6, 7, 8, Sector-5, IMT Manesar, District Gurgaon, Haryana-122050 के समक्ष आवेदन किया गया है।
2. प्रस्तावित कंपनी के मुख्य उद्देश्य, अन्य बातों के साथ-साथ, निम्नलिखित है:
“भूमि, वायु, जल एवं अंतरिक्ष में सभी प्रकार के परिवहन माध्यमों द्वारा माल, वस्तुएं, भारी एवं ओवर-डायमेंशनल कार्गो तथा अन्य सामग्री के परिवहन हेतु वस्तुतः केरियर्स, ट्रांसपोर्टर्स आदि के रूप में व्यवस्था स्थापित करना, संचालित करना, प्रबंधित करना, चार्टर करना, अनुबंध करना तथा विकसित करना।
सभी प्रकार के वाहनों जैसे ट्रक, लॉरी, ट्रॉलर, डंपर, कोच, टैंकर, ट्रैक्टर, हॉलर, जीप, ट्रैलर, मोटर बाइक, ओटोबाइक, मोटर टेक्सी, रेलवे टायमर, विमान, हेलिकॉप्टर, स्पेस शटल, जहाज, नाव, बाज आदि के माध्यम से राष्ट्रीय एवं अंतरराष्ट्रीय स्तर पर परिवहन सेवाएं प्रदान करना, चाहे वे पेट्रोल, डीजल, बिजली, भाप, तेल, परमाणु ऊर्जा या किसी अन्य शक्ति से संचालित हों।
साथ ही किराये पर एवं फॉरवर्डिंग एजेंट, प्रतिनिधि, एजेंट, सब-एजेंट, कमीशन एजेंट के रूप में भारतीय एवं विदेशी कंपनियों, फर्मों, व्यक्तियों, राज्यों एवं अन्य कॉर्पोरेट संस्थाओं के लिए कार्य करना तथा विभिन्न प्राधिकरणों के समक्ष उनका प्रतिनिधित्व करना।
इसके अतिरिक्त उनके लिए माल के परिवहन, वेयरहाउसिंग, वितरण तथा विभिन्न प्रकार के सामान एवं उपकरणों के रख-रखाव से संबंधित सेवाएं प्रदान करना।”
प्रस्तावित कंपनी के मेमोरेण्डम ऑफ एसोसिएशन (MOA) तथा आर्टिकल्स ऑफ एसोसिएशन (AOA) की प्रति निम्नलिखित रूप में उपरोक्त पते पर Registrar of Companies को भेज सकता है तथा उसकी एक प्रति साथ-साथ LLP के पंजीकृत कार्यालय के पते पर भी भेजना आवश्यक है।
दिनांक: 11 मार्च, 2026
स्थान: उदयपुर
ऑफर वालिया-नामित भागीदार
राधा वालिया- नामित भागीदार
जगदीश वालिया- नामित भागीदार
सुरेश वालिया- नामित भागीदार